

മധുരമായ കുട്ടികളേ:- നിങ്ങൾ വളരെയധികം ഭാഗ്യശാലികളാണ്, കാരണം നിങ്ങൾക്കു ബാബയെക്കുറിച്ചല്ലാതെ വേറെയൊരു ചിന്തയും ഇല്ല, ഈ ബാബയ്ക്ക് (ബ്രഹ്മാബാബ)പിന്നെയും കൂടുതൽ ചിന്ത വരും.

ചോദ്യം:- ബാബയുടെ അടുക്കലുള്ള സുപുത്രരായ കുട്ടികളുടെ അടയാളം എന്തായിരിക്കും?

ഉത്തരം:- സർവ്വതടേയും ബുദ്ധിയോഗം അവർ ഒരു ബാബയോടു ബന്ധിപ്പിച്ചുകൊണ്ടേയിരിക്കും, സെർവ്വീസബിൾ ആയിരിക്കും. നല്ലതുപോലെ പഠിച്ച് മറ്റുള്ളവരേയും പഠിപ്പിക്കും. ബാബയുടെ ഹൃദയത്തിൽ ഇടം പിടിച്ചവരായിരിക്കും. ഇങ്ങനെയുള്ള സുപുത്രരായ കുട്ടികൾ ബാബയുടെ പേരു പ്രസിദ്ധമാക്കുന്നു. നല്ലതു പോലെ പഠിക്കാത്തവർ മറ്റുള്ളവരേയും ചീത്തയാക്കും. ഇതും ഡ്രാമയിലുള്ളതാണ്.

ഗീതം:- മാതാ പിതാവിന്റെ ആശീർവാദം വാങ്ങിയ്ക്കൂ.....

ഓം ശാന്തി. ഒരോ വീട്ടിലും അച്ഛനും അമ്മയും പിന്നെ രണ്ടോ നാലോ കുട്ടികളും കാണാം എന്നാലും ആശീർവാദം ചോദിയ്ക്കാറുണ്ട്. അതു പരിധിയുള്ള കാര്യമാണ്. ഈ പാട്ട് പരിധിയുള്ളതിനെക്കുറിച്ച് പറഞ്ഞിരിക്കുകയാണ്. പരിധിയില്ലാത്തതിനെക്കുറിച്ച് ആർക്കും തന്നെ അറിഞ്ഞുകൂടാ. നിങ്ങൾ കുട്ടികൾക്കിപ്പോൾ അറിയാം നമ്മൾ പരിധിയില്ലാത്ത ബാബയുടെ ആൺമക്കളും പെൺമക്കളുമാണ്. പരിധിയുള്ള മാതാപിതാക്കളാണ് ലൗകികത്തിൽ ഉള്ളത്. പരിധിയുള്ള മാതാപിതാക്കളാരുടെ ആശീർവാദം വാങ്ങിയ്ക്കൂ. ഇത് പരിധിയില്ലാത്ത അച്ഛനും അമ്മയുമാണ്. പരിധിയുള്ള അച്ഛനും അമ്മയും കുട്ടികളെ രക്ഷിയ്ക്കുന്നു. പിന്നെ ടീച്ചർ പഠിപ്പിയ്ക്കുന്നു. ഇപ്പോൾ നിങ്ങൾ കുട്ടികൾക്കറിയാം ഇത് പരിധിയില്ലാത്ത അച്ഛനും അമ്മയും ആണ്, പരിധിയില്ലാത്ത ടീച്ചർ പരിധിയില്ലാത്ത സത്ഗുരു, സുപ്രീം ഫാദർ, സുപ്രീം ടീച്ചർ സുപ്രീം സദ്ഗുരുവുമാണ്. സത്യം പറയുന്ന, സത്യം പഠിപ്പിയ്ക്കുന്ന ആളാണ്. കുട്ടികൾ നമ്പർവൈസായിരിക്കുമല്ലോ? ലൗകിക വീട്ടിൽ രണ്ടോ നാലോ കുട്ടികളുണ്ടെങ്കിൽ അവരെ നല്ലതു പോലെ സംരക്ഷിയ്ക്കേണ്ടി വരും. ഇവിടെ എത്ര കുട്ടികളാണുള്ളത്, എത്രയോ സെന്ററുകളിൽ നിന്നും കുട്ടികളെക്കുറിച്ച് വാർത്തകൾ വരാറുണ്ട് ഇന്ന കുട്ടി ഇങ്ങനെയാണെ, ചെങ്കുത്താൻ പ്രവർത്തികൾ ചെയ്യുന്നു, ബുദ്ധിമുട്ടിയ്ക്കുന്നു, വിപ്ലവമിടുന്നു. ഈ ബാബയ്ക്ക് ചിന്ത വരില്ല. പ്രജാപിതാവ് ഇദ്ദേഹമല്ലേ? എത്രയോ കുട്ടികളെക്കുറിച്ച് ചിന്തിക്കുന്നുണ്ട്. അതുകൊണ്ടാണ് ബാബ പറയുന്നത് നിങ്ങൾ കുട്ടികൾക്ക് നല്ലതു പോലെ ബാബയെ ഓർമ്മിയ്ക്കാൻ സാധിയ്ക്കും. ഇദ്ദേഹത്തിനു ആയിരക്കണക്കിനു ചിന്തകൾ വരുന്നുണ്ട്. ഒരളെക്കുറിച്ച് ചിന്ത വേണം. (ശിവബാബയെക്കുറിച്ച്) ആയിരക്കണക്കിനു ചിന്തിക്കുന്നത് മറ്റുള്ളവരെക്കുറിച്ചാണ്. എത്രയോ കുട്ടികളെ സംരക്ഷിയ്ക്കേണ്ടതി വരുന്നു. മായ വളരെ വലിയ ശത്രുവാണ്. നല്ലതുപോലെ തൊലിയുരിച്ചു കളയുന്നു. ചിലരെ മുക്കിനു പിടിയ്ക്കുന്നു, ചിലരെ കടുമിയ്ക്കു പിടിയ്ക്കുന്നു. എല്ലാ കുട്ടികളെക്കുറിച്ചും ചിന്തിക്കേണ്ടി വരുന്നു. പിന്നെ പരിധിയില്ലാത്ത ബാബയെ ഓർമ്മിയ്ക്കുകയും വേണം. നിങ്ങൾ പരിധിയില്ലാത്ത ബാബയുടെ കുട്ടികളാണ്. ബാബയുടെ ശ്രീമത്തനുസരിച്ച് നടന്ന ബാബയിൽ നിന്നും എന്തുകൊണ്ട് സമ്പത്തുകൂടാ എന്നു നിങ്ങൾ വിചാരിക്കാറുണ്ട്. സർവ്വതും ഒരേപോലെ പോകില്ലല്ലോ കാരണം രാജ്യപദവി സ്ഥാപിയ്ക്കപ്പെട്ടുകൊണ്ടിരിക്കുകയാണ്. , ഇത് മറ്റൊരടേയും ബുദ്ധിയിൽ വരില്ല. ഇത് വളരെ ഉയർന്ന പഠിത്തമാണ്. ചക്രവർത്തി പദവി കിട്ടിക്കഴിഞ്ഞാൽ പിന്നെ അറിയാൻ പറ്റില്ല എങ്ങനെയാണീ രാജധാനി സ്ഥാപിയ്ക്കപ്പെട്ടതെന്നറിയുവാൻ പറ്റില്ല. ഈ രാജധാനി സ്ഥാപിയ്ക്കുന്ന കാര്യം വളരെ അതിശയമാണ്. നിങ്ങളിപ്പോൾ അനുഭവിക്കുകയാണ്. നമ്മൾ ആരായിരുന്നു പിന്നെങ്ങനെ 84 ജന്മം എടുത്തു എന്നു ആദ്യം ഇദ്ദേഹത്തിനുമറിഞ്ഞുകൂടായിരുന്നു ഇപ്പോൾ മനസ്സിലായി. നിങ്ങളും പറയുന്നു, ബാബ താങ്കൾ അതേ ആളു തന്നെയാണെ, ഇതു നന്നായി മനസ്സിലാക്കേണ്ട കാര്യമാണ്. ഈ സമയത്ത് ബാബ വന്നു സർവ്വ കാര്യങ്ങളും മനസ്സിലാക്കി തരുന്നു. എത്ര വലിയ കോടിപതിയോ ലക്ഷ പ്രഭുക്കന്മാരോ ഈ സമയത്തുണ്ടെങ്കിലും ബാബ പറയുന്നു ഇതെല്ലാം മണ്ണിലേയ്ക്കു പോകും. ബാക്കി ഇനി എത്ര സമയം ഉണ്ട്. ലോകത്ത് എന്തെല്ലാം നടക്കുന്നുവെന്ന് നിങ്ങൾ റേഡിയോയിലൂടെയും പത്രങ്ങളിൽ നിന്നും മനസ്സിലാക്കുന്നുണ്ട്. ദിവസം തോറും വഴക്കുകൾ കൂടി വരുന്നു. കെട്ടു പിണഞ്ഞു തന്നെ കിടക്കുന്നു. എല്ലാ പേരും പരസ്പരം വഴക്കടിച്ചും പോരാടിയും മരിക്കുന്നു. തയാറെടുപ്പുകൾ കാണുമ്പോൾ തന്നെ മനസ്സിലാക്കാം യുദ്ധം ആരംഭിച്ചു കഴിഞ്ഞുവെന്ന്. എത്ര സംഭവിയ്ക്കുന്നു, എന്ത് സംഭവിയ്ക്കും എന്നൊന്നും ലോകത്തിലുള്ളവർക്കറിയില്ല. നിങ്ങളിലും വളരെക്കുറച്ചു പേർ മാത്രമേ പൂർണ്ണമായും മനസ്സിലാക്കി സന്തോഷത്തോടെ ഇരിക്കുന്നുള്ളൂ. ഈ ലോകത്തിൽ ഇനി കുറച്ചു ദിവസങ്ങളെ അവശേഷിയ്ക്കുന്നുള്ളൂ.

നമുക്കിപ്പോൾ കർമ്മാതീതാവസ്ഥ നേടണം. ഓരോരുത്തരും അവരവർക്കുവേണ്ടി പുരുഷാർത്ഥം ചെയ്യണം. നിങ്ങൾ നിങ്ങൾക്കു വേണ്ടിയാണു പുരുഷാർത്ഥം ചെയ്യുന്നത്. ഇതു ചെയ്യുന്നതിനനുസരിച്ച് ഫലം കിട്ടും. പുരുഷാർത്ഥം ചെയ്യുകയും മറ്റുള്ളവരെക്കൊണ്ട് ചെയ്യിപ്പിക്കുകയും വേണം. വഴി പറഞ്ഞുകൊടുക്കണം. ഈ പഴയ ലോകം നശിക്കുന്നു. ഇപ്പോൾ പുതിയ ലോകം സ്ഥാപിക്കുവാൻ വേണ്ടി ബാബ വന്നിരിക്കുകയാണു, നിങ്ങൾ വിനാശത്തിനു മുൻപേ പുതിയ ലോകത്തിലേയ്ക്കു പോകുന്നതിനു വേണ്ടി പഠിക്കൂ. ഭഗവാനുപചരങ്ങളാണു, ഞാൻ നിങ്ങളെ രാജയോഗം പഠിപ്പിക്കുന്നു. ഓമനകളെ നിങ്ങൾ ഒരുപാടു ഭക്തി ചെയ്തു. അരകല്പം നിങ്ങൾ രാവണരാജ്യത്തിലായിരുന്നില്ലേ? രാമനെന്നൊരയാണു പറയുന്നതെന്ന് ആർക്കും തന്നെയറിയില്ല. രാമരാജ്യം എങ്ങനെ സ്ഥാപിക്കപ്പെട്ടു? ഇതെല്ലാം നിങ്ങൾ ബ്രാഹ്മണർക്കറിയാം. നിങ്ങളിലും ഒന്നുമറിഞ്ഞുകൂടാത്ത പലരുമുണ്ട്.

സർവ്വരുടേയും ബുദ്ധിയോഗം ഒരു ബാബയോടൊപ്പം യോജിപ്പിക്കുന്ന സുപുത്രരായ കുട്ടികൾ ബാബയുടെ അടുത്തുണ്ട്. സെർവ്വീസിബളായ നല്ലതു പോലെ പഠിക്കുന്ന കുട്ടികൾ ബാബയുടെ ഹൃദയത്തിലിരിക്കുന്നു. അയോഗ്യരാകുന്നവരുമുണ്ട്, സേവനത്തിനു പകരം ഡിസ്ട്രിബ്യൂട്ട് ചെയ്താൽ അവരുടെ ബുദ്ധിയോഗം ബാബയിൽ നിന്നും മുറഞ്ഞു പോകുന്നു. ഇതു ഡ്രാമയിൽ ഉള്ളതാണു. ഡ്രാമയനുസരിച്ച് ഇങ്ങനെ നടക്കണം. പൂർണ്ണമായും പഠിക്കാത്തവർ എന്തു ചെയ്യും, മറ്റുള്ളവരേയും നശിപ്പിക്കും. അതുകൊണ്ട് കുട്ടികളോടു പറയുന്ന ബാബയെ ഫോളോ ചെയ്യൂ, സേവാധാരികളായ, ബാബയുടെ ഹൃദയത്തിൽ ഇടം പിടിച്ച കുട്ടികളുടെ കൂട്ടു കൂടണം. ആരോടു കൂട്ടു കൂടണം എന്ന ചോദിക്കുവാൻ സാധിക്കും. ഇവരുടെ കൂട്ടു കൊള്ളാം എന്നു ബാബ പെട്ടെന്ന് ഉത്തരം തരും. ഒരുപാടു കുട്ടികൾ തെറ്റായ കൂട്ടു കൂടുന്നുണ്ട്. നല്ല കൂട്ടുകെട്ട് ഉയർത്തും മോശമായ കൂട്ടുകെട്ട് താഴ്ത്തും എന്നു പറയറുണ്ട്. കൂട്ടുകെട്ട് മോശമായാൽ പൂർണ്ണമായും നശിച്ചു പോകും. വീടുകളിലും ദാസദാസിമാരെ വേണം. പ്രജകൾക്കും ജോലിക്കാരെ വേണമല്ലോ? രാജധാനി പൂർണ്ണമായും സ്ഥാപിക്കപ്പെടുകയാണു. ഇതിൽ ബുദ്ധി വളരെ വിശാലമായിരിക്കണം പരിധിയില്ലാത്ത ബാബയെ കിട്ടി അതുകൊണ്ട് ശ്രീമത്തനുസരിച്ച് നടക്കൂ. ഇല്ലെങ്കിൽ വെറുതെ പദവി പോകും. ഇത് പഠിത്തമാണു. ഇതിൽ തോറ്റു പോയാൽ ജന്മജന്മാന്തരം കല്പകല്പാന്തരം തോറ്റു പോകും. നല്ലതു പോലെ പഠിച്ചാൽ കല്പ കൽപാന്തരം നല്ലതു പോലെ പഠിക്കും. പൂർണ്ണമായും പഠിക്കുന്നില്ലെങ്കിൽ എന്തു പദവി കിട്ടും എന്നു മനസ്സിലാക്കി തരുന്ന.നമ്മൾ സേവനം ഒന്നും ചെയ്യുന്നില്ലെന്ന് സ്വയവും മനസ്സിലാക്കുവാൻ സാധിക്കും. നമ്മളേക്കാൾ സമർത്ഥരായവർ ഉണ്ട്, സമർത്ഥരായവരേയാണു പ്രഭാഷണങ്ങൾക്കൊക്കെ വിളിക്കുന്നത്. അപ്പോൾ സമർത്ഥരായവർ തീർച്ചയായും ഉയർന്ന പദവി നേടും. നമുക്കിത്രയും സേവനം ചെയ്യുവാൻ സാധിക്കുന്നില്ലെങ്കിൽ ഉയർന്ന പദവിയും നേടുവാൻ സാധിക്കില്ല. ടീച്ചറിനു വിദ്യാർത്ഥിയെ മനസ്സിലാക്കുവാൻ കഴിയുമല്ലോ? ദിവസവും പഠിക്കുന്നവരുടെ രജിസ്റ്റർ ടീച്ചറിന്റെ അടുക്കൽ ഉണ്ടാകും. പഠിത്തത്തിന്റേയും സ്വഭാവത്തിന്റേയും രജിസ്റ്റർ വയ്ക്കാറുണ്ട്. ഇവിടേയും ഇങ്ങനെയാണു, ഇവിടെ പിന്നെ ഏറ്റവും മുഖ്യമായ കാര്യം യോഗമാണു. നല്ലതുപോലെ യോഗം ചെയ്യുന്നുണ്ടെങ്കിൽ പെരുമാറ്റവും നല്ലതായിരിക്കും. പഠിത്തത്തിൽ ചിലപ്പോൾ അഹങ്കാരം വരാറുണ്ട്. ഓർമ്മിക്കുവാനായി ഗുപ്തമായി പരിശമിക്കണം. നമുക്ക് യോഗം ചെയ്യുവാൻ സാധിക്കുന്നില്ല ബാബ എന്നു പറഞ്ഞു ഒരുപാടു പേരുടെ വാർത്ത കിട്ടാറുണ്ട്. ബാബ പറയുന്നു യോഗം എന്ന അക്ഷരം മാറ്റൂ. സമ്പത്ത് തരുന്ന ബാബയെ നിങ്ങൾക്ക് ഓർമ്മിക്കുവാൻ സാധിക്കുന്നില്ലേ? അതിശയം തന്നെ. ബാബ പറയുന്നു അല്ലയോ അത്മാക്കളേ നിങ്ങൾക്കെന്നെ ഓർമ്മിക്കുവാൻ കഴിയുന്നില്ലേ? നിങ്ങൾക്ക് വഴി പറഞ്ഞു തരാനാണു ഞാൻ വന്നിരിക്കുന്നത് , നിങ്ങൾ എന്നെ ഓർമ്മിക്കൂ എങ്കിൽ ഈ യോഗാഗീതിലൂടെ പാപം ഇല്ലാതാകും. ഭക്തീ മാർഗത്തിൽ മനുഷ്യർ എത്രമാത്രം കഷ്ടപ്പെടുവാൻ പോകുന്നുണ്ട്. കുംഭമേളയുടെ സമയത്ത് എത്ര തണുത്ത വെള്ളത്തിൽ കുളിക്കുന്നു. എത്ര ബുദ്ധിമുട്ടുകൾ സഹിക്കുന്നു. ഇവിടെ ഒരു ബുദ്ധിമുട്ടും ഇല്ല. ഫസ്റ്റ്ക്ളാസ്സ് കുട്ടികൾ ഒരേ ഒരു പ്രീയതമന്റെ സത്യമായ പ്രീയതമമായായി ഓർമ്മിക്കും. ചുറ്റിക്കറങ്ങാൻ പോയാലും പുനോട്ടത്തിൽ പോയി ഏകാന്തമായിരുന്ന് ഓർമ്മിക്കും. പരദുഷണം നടത്തിയാൽ വായുമൺഡലം ചീത്തയാകുന്നു. അതുകൊണ്ട് സമയം കിട്ടുന്നതിനനുസരിച്ച് ബാബയെ ഓർമ്മിക്കുവാൻ പ്രാക്ടീസ് ചെയ്യൂ. സത്യമായ പ്രീയതമന്റെ ഫസ്റ്റ്ക്ളാസ്സ് പ്രീയതമമായായി മാറൂ. ബാബ പറയുന്ന ദേഹധാരികളുടെ ഫോട്ടോ വയ്ക്കരുത്. ഓർമ്മിക്കുവാൻ വേണ്ടി ഒരു ശിവബാബയുടെ മാത്രം ഫോട്ടോ വയ്ക്കൂ. സൂപ്പർചക്രത്തിനേയും ഓർമ്മിക്കൂ , ത്രിമൂർത്തിയുടേയും ചക്രത്തിന്റേയും ചിത്രം ഫസ്റ്റ്ക്ളാസ്സ് ആണു ഇതിൽ മുഴുവൻ ജ്ഞാനവും വരുന്നുണ്ട്. സ്വദർശനചക്രധാരി എന്ന നിങ്ങളുടെ പേര് അർത്ഥ സഹിതമാണു. പുതിയവർക്കിങ്ങനെയുള്ള പേരു കേട്ടാൽ ഒന്നും മനസ്സിലാകില്ല. ഇതു നിങ്ങൾ കുട്ടികൾ തന്നെയാണു മനസ്സിലാക്കുന്നത്. നിങ്ങളിലും ചിലർ നല്ലതു പോലെ ഓർമ്മിക്കുന്നു. വളരെപ്പേർ ഓർമ്മിക്കുന്നതേയില്ല. തന്റെ വയറ്റത്തടിക്കുന്നു. പഠിക്കുവാൻ വളരെ എളുപ്പമാണു. ബാബ പറയുന്ന സൈലൻസിലൂടെ നിങ്ങൾ സയൻസിന്റെ മേൽ വിജയം നേടണം. സൈലൻസിന്റേയും സയൻസിന്റേയും

രാശി ഒന്നു തന്നെയാണു. മിലിട്ടിരിയിലും മൂന്നു മിനിട്ട് നിശബ്ദമായി ഇരുത്താറുണ്ട്. നമുക്ക് ശാന്തി കിട്ടണം എന്നു മനുഷ്യരും ആഗ്രഹിക്കുന്നു. നിങ്ങൾ കുട്ടികൾക്കറിയാം ബ്രഹ്മാണ്ഡമാണു ശാന്തിയുടെ സ്ഥാനം. ആ ബ്രഹ്മമഹത്തവത്തിൽ നമ്മൾ ആത്മാക്കൾ ചെറിയ ബിന്ദുവായിരിക്കുന്നു. സർവ്വാത്മാക്കളുടേയും വ്യക്തം വളരെ അതിശയമാണു. മനുഷ്യർ പറയുന്നു ഭൂകുടി മദ്ധ്യത്തിൽ പ്രകാശിക്കുന്ന അത്ഭുത നക്ഷത്രം എന്നു. സ്വർണ്ണം കൊണ്ടുള്ള ചെറിയ പൊട്ടുണ്ടാക്കി ഭൂകുടിയിൽ വെക്കുന്നു. ആത്മാവും ബിന്ദുവാണു , ബാബയും ആത്മാവിന്റെ അടുക്കൽ വന്നിരിക്കുന്നു. സാധു സന്നയാസിമാർക്കാർക്കും ആത്മാവിനെക്കുറിച്ചറിയില്ല. ആത്മാവിനെപ്പോലും അറിയുന്നില്ലെങ്കിൽ പിന്നെ പരമാത്മാവിനെ എങ്ങനെ അറിയാനാണു. നിങ്ങൾ ബ്രഹ്മണർ മാത്രമേ ആത്മാവിനെക്കുറിച്ചും പരമാത്മാവിനെക്കുറിച്ചും അറിയുന്നുള്ളൂ. ഒരു ധർമ്മത്തിലുള്ളവർക്കും അറിയുവാൻ സാധിക്കില്ല. എങ്ങനെയാണിത്രയും ചെറിയ ആത്മാവു മുഴുവൻ പാർട്ടും അഭിനയിക്കുന്നതെന്ന് ഇപ്പോൾ നിങ്ങൾ തന്നെയാണു അറിയുന്നത്. സത്സംഗങ്ങളിലൊക്കെ ഒരുപാടു പോകുന്നതല്ലാതെ ഒന്നും മനസ്സിലാക്കുന്നില്ല. ഈ ബ്രഹ്മാവിനും ഒരു പാടു ഗുരുക്കന്മാരുണ്ടായിരുന്നു. ഇപ്പോൾ ബാബ പറയുന്നു ഇ വരൊക്കെ ഭക്തീ മാർഗത്തിലെ ഗുരുക്കന്മാരാണ്. ജ്ഞാനമാർഗത്തിൽ ഒരേ ഒരു ഗുരു മാത്രമേ ഉള്ളൂ. ഡബിൽ കിരീടധാരികളായ രാജക്കന്മാരുടെ മുന്നിൽ സിംഗിൾ കിരീടധാരികളായ രാജക്കന്മാർ നമസ്കരിക്കുകയും തലകുനിക്കുകയും ചെയ്യുവാൻ കാരണം അവർ പപവിത്രമായതുകൊണ്ടാണു. ആ പപിത്ര രാജക്കന്മാരുടെ ക്ഷേത്രങ്ങൾ പണിതിട്ടുണ്ട് പതീതർ പോയിട്ട് അവരുടെ മുൻപിൽ തല കുനിക്കുന്നു പക്ഷേ ഇവർ ആരാണെന്നോ എന്തിനാണു നമ്മൾ തലകുനിക്കുന്നതെന്നോ അവർക്കറിയുമോ?സോമനാഥന്റെ ക്ഷേത്രം പണിത് പൂജിക്കുന്നുണ്ട് പക്ഷേ ബിന്ദുവിനെ എങ്ങനെ പൂജിക്കും? ബിന്ദുവിനു എങ്ങനെ ക്ഷേത്രം പണിയാനാണു, ഇതെല്ലാം വളരെ ഗുപതമായ കാര്യമാണു. ഗീതയിലൊന്നും ഇക്കാര്യങ്ങളില്ല. എല്ലാത്തിന്റേയും അധികാരി തന്നെയാണിതൊക്കെ മനസ്സിലാക്കി തരുന്നത്. ഇത്രയും ചെറിയ ആത്മാവിൽ എങ്ങനെയാണു പാർട്ടടിയിരിക്കുന്നതെന്ന് നിങ്ങൾക്കിപ്പോൾ അറിയാം. ആത്മാവും അവിനാശിയാണു പാർട്ടും അവിനാശിയാണു, വണ്ടറല്ലേ? ഇതെല്ലാം തയ്യാറാക്കി വെച്ചിരിക്കുന്ന നാടകമാണു. ഉണ്ടായി ഉണ്ടാക്കപ്പെട്ട ഉണ്ടാക്കപ്പെട്ടുകൊണ്ടിരിക്കുന്ന നാടകം എന്നു പറയാറില്ലേ? ഡ്രാമയിൽ എന്താണോ ഉള്ളത് അതു തീർച്ചയായും നടക്കും. ചിന്തിക്കേണ്ട കാര്യമേ ഇല്ല.

ഇപ്പോൾ നിങ്ങൾ കുട്ടികൾ നിങ്ങളെക്കൊണ്ടു തന്നെ പ്രതിജ്ഞ ചെയ്യിക്കണം- എന്തു സംഭവിച്ചാലും കരയില്ല. ഇന്നയാൾ മരിച്ചു, ആത്മാവു പോയി അടുത്ത ശരീരമെടുത്തു ഇതിൽ കരയാനെന്നിരിക്കുന്നു? തിരിച്ചു വരാൻ പറ്റില്ല. കരഞ്ഞുവോ-തോറ്റുണ്ട. അതുകൊണ്ട് നമ്മളൊരിക്കലും കരയില്ല എന്നു പ്രതിജ്ഞയെടുക്കുവാൻ ബാബ പറയുന്നു. മുകളിൽ ബ്രഹ്മത്തിലിരിക്കുന്ന ആളിനെക്കുറിച്ചു ചിന്തയുണ്ടായിരുന്നു, ഇപ്പോൾ ആ ആളിനെ കിട്ടി ഇനിയെന്തു വേണം? ബാബ പറയുന്നു നിങ്ങളെനെ, ബാബയെ ഓർമ്മിക്കൂ. ഈ രാജധാനി സ്ഥാപിക്കുന്നതിനു വേണ്ടി ഞാൻ ഒരു പ്രാവശ്യമാണു വരുന്നത്. ഇതിൽ യുദ്ധം നടത്തേണ്ട ആവശ്യം ഇല്ല. യുദ്ധം നടന്നു കഴിഞ്ഞ് പാൺഡവർ മാത്രം അവശേഷിച്ചതായി ഗീതയിൽ കാണിച്ചിരിയ്ക്കുന്നു. ഒരു നായ ഒപ്പം കുടി അവസാനം പർവ്വതത്തിൽ വെച്ചു മരിച്ചതായി കാണിക്കുന്നു. വിജയിച്ചു, മരിച്ചു. ഇതെല്ലാം കെട്ടുകഥകളാണു. ഇതിനെയാണു ഭക്തീമാർഗം എന്നു പറയുന്നത്.

ബാബ പറയുന്നു നിങ്ങൾ കുട്ടികൾക്കിതിനോടു വൈരാഗ്യം വരണം. പഴയ വസ്തുവിനോടു വെറുപ്പ് വരാറില്ലേ? വെറുപ്പ് എന്ന ശബ്ദം കുറച്ചു കടുത്തതാണു. വൈരാഗ്യം എന്ന അക്ഷരം മാധുര്യമുള്ളതാണു. ജ്ഞാനം കിട്ടിക്കഴിഞ്ഞാൽ പിന്നെ ഭക്തിയോടു വൈരാഗ്യം വരും. ജ്ഞാനത്തിന്റെ പ്രാലബ്ധം സത്യ ഭൂതതായുഗത്തിൽ 21 ജന്മത്തേക്കു കിട്ടുന്നു. അവിടെ ജ്ഞാനത്തിന്റെ ആവശ്യം ഇല്ല. പിന്നെ നിങ്ങൾ വാമമാർഗം പോകുമ്പോൾ പടിയിറങ്ങുന്നു. ഇപ്പോൾ അന്തിമമാണു. ബാബ പറയുന്നു നിങ്ങൾ കുട്ടികൾക്കിപ്പോൾ പഴയ ലോകത്തിനോടു വൈരാഗ്യം വരണം. നിങ്ങളിപ്പോൾ ശൂദ്രനിൽ നിന്നും ബ്രഹ്മണനായി ഇനി ദേവതയാകും. മറ്റുമനുഷ്യർ എന്തറിയാനാണു. വിരാടരൂപത്തിന്റെ ചിത്രം ഉണ്ട് പക്ഷേ അതിൽ കുടുമിയുമില്ല, ശിവനും ഇല്ല. ദേവത , ക്ഷത്രീയൻ ,വൈശ്യൻ, ശൂദ്രൻ എന്നു പറയുന്നു. ശൂദ്രനിൽ നിന്നും ദേവതയാക്കുന്നതാണു, എങ്ങനെയാണു ഇതൊന്നും അറിയുന്നില്ല. ബാബ പറയുന്നു നിങ്ങൾ എത്ര സമ്പന്നരായ ദേവതകളായിരുന്നു പിന്നെ ആ ധനമെല്ലാം എവിടെപ്പോയി. തല കുനിച്ച് കുനിച്ച് നെറ്റി പൊട്ടിച്ച് പൈസയെല്ലാം കളഞ്ഞു. ഇന്നലത്തെ കാര്യമാണു. നിങ്ങളെ ഇങ്ങനെയാക്കി (ദേവത)മാറ്റിയിട്ടു പോയതാണു പിന്നെ നിങ്ങളെന്തായി?

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവും ബാല്യവേദങ്ങളുടെ സന്ദേശമനുഭവിക്കുകയും പുലർകാല വന്ദനവും. ആത്മീയ അച്ഛന്റെ ആത്മീയകുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം :-

- 1) പരദുഷണം (പരചിന്ത) നടത്തി വാതാവരണം ചീത്തയാക്കരുത്. ഏകാന്തമായിരുന്ന സത്യമായ പ്രിയതമയായി തന്റെ പ്രിയതമനെ ഓർമ്മിക്കണം.
- 2) ഒരിക്കലും കരയില്ല എന്ന സ്വയം തന്നോടു പ്രതിജ്ഞ എടുക്കണം. കണ്ണുകളിൽ നിന്നും കണ്ണുനീർ പൊഴിക്കില്ല. സെർവീസബിൾ ആയ ബാബയുടെ ഹൃദയത്തിൽ ഇരിക്കുന്ന കുട്ടികളോടു കൂട്ടം കൂടണം. തന്റെ രജിസ്റ്റർ നല്ലതാക്കി വയ്ക്കണം.

വരദാനം:- ദേഹബോധം ത്യാഗം ചെയ്ത് നിർക്രോധിയാകുന്ന നിർമ്മാണചിത്തമായി(വിനയമുള്ളവർ) ഭവിക്കൂ.

ദേഹബോധം ത്യാഗം ചെയ്യുന്ന കുട്ടികൾക്ക് ഒരിക്കലും ക്രോധം വരില്ല, കാരണം ക്രോധം വരാൻ രണ്ട് കാരണങ്ങൾ ഉണ്ട് ഒന്നാമത്തേത് ആരെങ്കിലും കള്ളം പറയുക, രണ്ടാമത്തേത് ആരെങ്കിലും കുറ്റപ്പെടുത്തുക. ഈ രണ്ടു കാര്യങ്ങൾ ക്രോധത്തിന് ജന്മം നൽകുന്നു. ഇങ്ങനെയുള്ള സാഹചര്യത്തിൽ വിനയചിത്തരാകുന്ന വരദാനത്തിലൂടെ അപകാരിയുടെ മേലും ഉപകാരിയാകുക, കുറ്റപ്പെടുത്തുന്നവരെയും ആശ്വസിപ്പിക്കുക, നിന്ദിക്കുന്നവരെയും സത്യമായ മിത്രമാക്കുക - അത്ഭുതം എന്ന അപ്പോൾ പറയാം. ഇങ്ങനെ പരിവർത്തനപ്പെട്ടു കാണിക്കുന്ന അപ്പോൾ വിശ്വത്തിന് മുൻപിൽ പ്രസിദ്ധരാകും.

സ്ലോഗൻ:- ആനന്ദത്തിന്റെ അനുഭവം ചെയ്യുന്നതിന് വേണ്ടി മായയുടെ അധീനതയെ ഉപേക്ഷിച്ച് സ്വതന്ത്രരാകുക.